



Brussell, is-16 ta' Lulju 2020
REV2 – jissostitwixxi l-avviż
(REV1) bid-data tad-19 ta'
Diċembru 2018

AVVIŻ LILL-PARTIJET IKKONĊERNATI

IL-HRUĠ TAR-RENJU UNIT U R-REGOLI TAL-UE DWAR IL-MONITORAĠĠ U L-VERIFIKA TAL-EMISSJONIJIET CO₂ TAT-TRASPORT MARITTIMU

Mill-1 ta' Frar 2020, ir-Renju Unit ħareġ mill-Unjoni Ewropea u sar "pajjiż terz"¹. Il-Ftehim dwar il-Hruġ jipprevedi² perjodu ta' tranżizzjoni li jintemm fil-31 ta' Diċembru 2020. Sa dik id-data, id-dritt tal-UE fl-intier tiegħu japplika għar-Renju Unit u fih³.

Matul il-perjodu ta' tranżizzjoni, l-UE u r-Renju Unit se jinneqozjaw ftehim dwar sħubija ġdida, li jipprevedi b'mod partikolari żona ta' kummerċ ħieles. Madankollu, ma hemmx ċertezza dwar jekk hux se jsir ftehim bħal dan li jidhol fis-seħħ fi tmiem il-perjodu ta' tranżizzjoni. Fi kwalunkwe każ, tali ftehim joħloq relazzjoni li, f'dak li għandu x'jaqsam mal-kundizzjonijiet tal-aċċess għas-suq, ser tkun differenti ħafna mill-parteciġazzjoni tar-Renju Unit fis-suq intern⁴, fl-Unjoni Doganali tal-UE, u fil-qasam tal-VAT u s-sisa.

Għaldaqstant, il-partijiet interessati kollha, u speċjalment l-operaturi ekonomiċi, huma mfakkra dwar is-sitwazzjoni ġuridika wara tmiem il-perjodu ta' tranżizzjoni.

Avviż lill-partijiet ikkonċernati:

Biex jiġu indirizzati l-konsegwenzi spjegati f'dan l-avviż

- il-kumpaniji huma mhegġa jiżguraw li wara tmiem il-perjodu ta' tranżizzjoni, id-dokumenti ta' konformità, bħal kwalunkwe attività oħra ta' verifika konformi mar-Regolament (UE) Nru 2015/757, jinħarġu biss minn verifikaturi akkreditati minn entità nazzjonali tal-akkreditazzjoni ta' Stat Membru tal-UE.

¹ Pajjiż terz huwa pajjiż li mhux membru tal-UE.

² Il-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Enerġija Atomika, ĠU L 29, 31.1.2020, p. 7 ("Il-Ftehim dwar il-Hruġ").

³ Soġġett għal ċerti eċċezzjonijiet previsti fl-Artikolu 127 tal-Ftehim dwar il-Hruġ, li l-ebda waħda minnhom ma hija rilevanti fil-kuntest ta' dan l-avviż.

⁴ B'mod partikolari, ftehim ta' kummerċ ħieles ma jipprovdi għal kuncetti tas-suq intern (fil-qasam tal-prodotti u s-servizzi) bħar-rikonossiment reċiproku, il-"prinċipju tal-pajjiż ta' oriġini", u l-armonizzazzjoni. U ftehim ta' kummerċ ħieles lanqas ma jneħhi l-formalitajiet u l-kontrolli doganali, inklużi dawk li jikkonċernaw l-oriġini tal-merkanzija u l-input tagħhom, kif ukoll il-projbizzjonijiet u r-restrizzjonijiet fuq l-importazzjonijiet u l-esportazzjonijiet.

- bhalissa l-verifikaturi akkreditati mill-United Kingdom Accreditation Service se jkunu mehtiega japplikaw għall-akkreditazzjoni mingħand korp nazzjonali tal-akkreditazzjoni ta' Stat Membru tal-UE jekk ikunu jixtiequ jissoktaw bl-attivitajiet tagħhom skont ir-Regolament (UE) 2015/757.

Innota li:

Dan l-avviż ma jindirizzax

- ir-regoli tal-UE dwar it-trasport marittimu, fosthom is-sikurezza marittima;
- regoli oħra tal-UE dwar il-politika klimatika.

Għal dawn l-aspetti, qegħdin jithejjew avviżi oħrajn filwaqt li oħrajn ġew ippubblikati⁵.

Wara tmiem il-perjodu ta' tranżizzjoni, ir-Regolament (UE) 2015/757 dwar il-Monitoraġġ, ir-Rappurtar u l-Verifika ta' Emissjonijiet tad-Diossidu tal-Karbonju (CO₂) mit-Trasport Marittimu⁶ ma huwiex se jibqa' japplika għar-Renju Unit. Dan iwassal, b'mod partikolari, għall-konsegwenzi li ġejjin:

1. IL-KAMP TA' APPLIKAZZJONI TAL-OBBLIGI TA' MONITORAĠĠ U TA' RAPPORTAR

Skont l-Artikolu 4(1) tar-Regolament (UE) 2015/757, il-kumpaniji jridu jimmonitorjaw u jirrappurtaw l-emissjonijiet ta' CO₂ u parametri rilevanti oħra għal kull wieħed mill-bastimenti tagħhom — irrispettivament mill-bandiera li jtajru — fir-rigward ta' kwalunkwe vjaġġ bejn port ta' Stat Membru u għal kwalunkwe vjaġġ lejn jew minn port ta' Stat Membru.

Wara tmiem il-perjodu ta' tranżizzjoni, l-emissjonijiet CO₂

- ta' bastimenti fil-portijiet fil-ġurisdizzjoni tar-Renju Unit; jew
- minn vjaġġi minn port tar-Renju Unit lejn port ta' pajjiż terz, u viċi versa,

ma jaqgħux taht dawn ir-rekwiżiti ta' monitoraġġ u rappurtar.

2. PJANIJET TA' MONITORAĠĠ U RAPPORTI DWAR L-EMISSJONIJIET; L-AKKREDITAZZJONI TAL-VERIFIKATURI

Skont l-Artikolu 6(1) u l-Artikolu 11(1) tar-Regolament (UE) 2015/757, il-pjanijiet ta' monitoraġġ li jstabbilixxu, fost l-oħrajn, il-metodu ta' monitoraġġ għal kull bastiment, kif ukoll ir-rapporti annwali dwar l-emissjonijiet iridu jiġu verifikati minn verifikaturi akkreditati.

⁵ https://ec.europa.eu/info/european-union-and-united-kingdom-forging-new-partnership/future-partnership/preparing-end-transition-period_mt

⁶ ĠU L 123, 19.5.2015, p. 55.

Skont l-Artikoli 13 u 17 tar-Regolament (UE) 2015/757, il-verifikatur akkreditat irid jivvaluta l-konformità tal-pjan ta' monitoraġġ u tar-rapport dwar l-emissjonijiet relatati mal-vjaġġi kollha ta' bastiment li jaqa' fil-kamp ta' applikazzjoni ta' dan ir-Regolament (ara aktar 'il fuq) ma' dan ir-Regolament. L-istess verifikatur akkreditat johroġ dokument ta' konformità, abbażi tar-rapport ta' verifika, li jrid jingarr abbord il-bastiment ikkonċernat.

Skont l-Artikolu 16 tar-Regolament (UE) 2015/757, huma biss il-verifikaturi akkreditati minn korp nazzjonali tal-akkreditazzjoni ta' Stat Membru tal-UE b'konformità mar-Regolament (KE) Nru 765/2008⁷ li jistgħu jwettqu attivitajiet ta' verifika skont ir-Regolament 2015/757.

Il-United Kingdom Accreditation Service ma huwiex se jibqa' korp ta' akkreditazzjoni fit-tifsira u għall-finijiet tar-Regolament (KE) Nru 765/2008 wara tmiem il-perjodu ta' tranżizzjoni⁸. B'konformità ma' dan, iċ-ċertifikati ta' akkreditazzjoni tiegħu mhumiex se jibqgħu validi jew rikonoxxuti fl-UE wara tmiem il-perjodu ta' tranżizzjoni.

B'konsegwenza ta' dan, wara tmiem il-perjodu ta' tranżizzjoni, il-verifikaturi akkreditati mill-United Kingdom Accreditation Service ma jistgħux jibqgħu jwettqu attivitajiet ta' verifika, fosthom il-ħruġ ta' dokumenti ta' konformità, skont ir-Regolament (UE) 2015/757⁹.¹⁰

Is-sit web tal-Kummissjoni dwar it-tnaqqis tal-emissjonijiet ta' gass serra mis-settur marittimu (https://ec.europa.eu/clima/policies/transport/shipping_mt) jipprovdi informazzjoni ġenerali f'dan ir-rigward. Dawn il-paġni se jiġu aġġornati b'aktar informazzjoni fejn meħtieġ.

Il-Kummissjoni Ewropea
Id-Direttorat-Ġenerali għall-Azzjoni Klimatika

⁷ Ir-Regolament (KE) 765/2008 tal-Parlament Ewropew u tal-Kunsill tad-9 ta' Lulju 2008 li jstabbilixxi r-rekwiżiti għall-akkreditazzjoni u għas-sorveljanza tas-suq relatati mal-kummerċjalizzazzjoni ta' prodotti, ĠU L 218, 13.8.2008, p. 30.

⁸ Ara wkoll it-Taqsima A.3 tal-“Avviż lill-partijiet ikkonċernati – il-ħruġ tar-Renju Unit u r-regoli tal-UE fil-qasam tal-prodotti industrijali” (REV2, it-13 ta' Marzu 2020), ippubblikat hawnhekk: https://ec.europa.eu/info/european-union-and-united-kingdom-forging-new-partnership/future-partnership/getting-ready-end-transition-period_mt.

⁹ Id-dokumenti ta' konformità maħruġa fl-2020 minn verifikaturi akkreditati mill-United Kingdom Accreditation Service, li jkopru l-perjodu ta' rapportar fl-2019, jibqgħu validi sat-30 ta' Ġunju 2021 (ara l-Artikoli 17(3) u 18 tar-Regolament (UE) 2015/757).

¹⁰ Skont l-Artikolu 34(2) tar-Regolament (UE) 2016/2072, fejn l-entità legali li titlob l-akkreditazzjoni ma tkunx stabbilita fi Stat Membru, hija tkun tista' tindirizza t-talba tagħha lill-korp nazzjonali tal-akkreditazzjoni ta' kwalunkwe Stat Membru li jipprovdi akkreditazzjoni fis-sens tal-Artikolu 16 tar-Regolament (UE) 2015/757.